



இன்றைய செய்தி

மேக் இன் இந்தியா

- ஸ்டாக்ஹோம் இன்டர்நேஷனல் பீஸ் ரிசர்ச் இன்ஸ்டிடியூட் அண்மையில் வெளியிட்ட புள்ளிவிவரத்தின்படி, உலகில் ஆயுதங்களை அதிகம் ஏற்றுமதி செய்யும் 25 நாடுகளின் பட்டியலில் இந்தியா இடம் பிடித்திருக்கிறது.
- உள்நாட்டு ஆயுத உற்பத்தி அதிகரித்து வருவதால் இந்தியாவின் ஆயுத இறக்குமதி 21% வரை சரிந்துள்ளது. சுமார் 780 வகையான ஆயுதங்கள், பாதுகாப்பு தளவாடங்களின் இறக்குமதிக்கு மத்திய அரசு தடை விதித்துள்ளது.

பிரம்மோஸ் ஏவுகணை ஏற்றுமதி

- கடந்த பல ஆண்டுகளாக ஆயுதங்களை அதிகம் இறக்குமதி செய்யும் நாடுகளின் பட்டியலில் முதலிடத்தில் இருந்த இந்தியா இப்போது ஆயுத ஏற்றுமதியில் ஆதிக்கம் செலுத்த தொடங்கி உள்ளது.
- இந்தியாவின் பிரம்மோஸ் ஏவுகணைகளை வாங்க பிலிப்பைன்ஸ் கடந்த ஜனவரியில் ரூ.2,983 கோடிக்கு ஒப்பந்தம் செய்தது.
- இந்தியாவிடம் இருந்து தேஜஸ் போர் விமானங்களை வாங்க மலேசியா விருப்பம் தெரிவித்திருக்கிறது. இருநாடுகளுக்கும் இடையே விரைவில் ஒப்பந்தம் கையெழுத்தாகும் என்று எதிர்பார்க்கப்படுகிறது.
- சர்வதேச அளவில் தேஜஸ் போர் விமானங்களை வாங்க ஆர்வம் அதிகரித்து வருகிறது.
- அமெரிக்க விமானிகளுக்கு பயிற்சி அளிக்க தேஜஸ் போர் விமானங்களை பயன்படுத்துவது குறித்து பரிசீலிக்கப்பட்டு வருகிறது.
- இந்திய விமானப்படையில் பழமையான போர் விமானங்களை நீக்கிவிட்டு 123 தேஜஸ் போர் விமானங்களை இணைக்க திட்டமிடப்பட்டுள்ளது. இதற்கான ஒப்பந்தம் இந்துஸ்தான் ஏரோனாட்டிக்ஸ் நிறுவனத்துக்கு வழங்கப்பட்டிருக்கிறது.
- இதுவரை 30 தேஜஸ் போர் விமானங்கள் விமானப் படையில் ஒப்படைக்கப்பட்டு உள்ளன.

ஐஎன்எஸ் விக்ராந்த்

- தற்போதைய தேஜஸ் போர் விமானத்தை மேம்படுத்தி தேஜஸ் 2.0 போர் விமானத்தை தயாரிக்க மத்திய அரசு அண்மையில் அனுமதி வழங்கியது.
- வரும் 2030-ம் ஆண்டில் தேஜஸ் 2.0 போர் விமானங்களின் உற்பத்தி தொடங்கப்படும்.
- அமெரிக்கா, பிரிட்டன், ஆஸ்திரேலியா உள்ளிட்ட நாடுகளும் இந்தியாவிடம் இருந்து ஆயுதங்களை கொள்முதல் செய்ய விருப்பம் தெரிவித்துள்ளன.
- இந்தியாவில் இருந்து ஏற்றுமதி செய்யப்படும் ஆயுத உதிரி பாகங்களில் சுமார் 50% அமெரிக்க நிறுவனங்களுக்கு அனுப்பப்படுகின்றன.
- இந்திய போர்க்கப்பல் கட்டுமானதுறை அபாரமாக வளர்ச்சி அடைந்து வருகிறது. உள்நாட்டில் தயாரிக்கப்பட்ட விமானந்தாங்கி போர்க்கப்பலான ஐஎன்எஸ் விக்ராந்த் கடந்த 2-ம் தேதி நாட்டுக்கு அர்ப்பணிக்கப்பட்டது.
- கடந்த 2019-ம் ஆண்டில் செயற்கைக் கோள்களை தாக்கி அழிக்கும் ஏவுகணையை இந்தியா வெற்றிகரமாக சோதனை செய்தது.
- இதன்மூலம் செயற்கைக்கோளை அழிக்கும் வல்லமை படைத்த அமெரிக்கா, ரஷ்யா, சீனா ஆகிய நாடுகளின் வரிசையில் 4-வதாக இந்தியாவும் இணைந்திருக்கிறது.



சிறந்த உயிரியல் பூங்காவாக டார்ஜிலிங் உயிரியல் பூங்கா தேர்வு

- நாட்டில் 150-க்கும் மேற்பட்ட உயிரியல் பூங்காக்கள் உள்ளன. பூங்காக்களின் இயக்குநர்களுக்கான மாநாடு ஒடிசா மாநிலம் புவனேசுவரத்தில் நடைபெற்றது.
- மேற்கு வங்கத்தின் டார்ஜிலிங் பகுதியில் அமைந்துள்ள பத்மஜா நாயுடு இமாலயன் உயிரியல் பூங்கா முதலிடத்தைப் பெற்றது.
- சென்னை வண்டலூரில் உள்ள அண்ணா உயிரியல் பூங்கா 2-ஆவது இடத்தையும், கர்நாடகத்தின் மைசூரில் அமைந்துள்ள ஸ்ரீசாமராஜேந்திரா உயிரியல் தோட்டம் 3-ஆவது இடத்தையும் பெற்றன.
- கொல்கத்தாவில் அமைந்துள்ள அலிப்பூர் உயிரியல் தோட்டம் பட்டியலில் 4-ஆவது இடத்தில் உள்ளது.
- 1958-ம் ஆண்டு நிறுவப்பட்ட டார்ஜிலிங் உயிரியல் பூங்கா, கிழக்கு இமயமலையில் காணப்படும் பனிச்சிறுத்தை சிவப்பு பாண்டா கரடி போன்ற அழிவு நிலையை எதிர்நோக்கியுள்ள உயிரினங்களைப் பாதுகாப்பதற்கான திட்டங்களைச் செயல்படுத்துவதில் சர்வதேச அங்கீகாரம் பெற்றுள்ளது.

10 ஆண்டுகளில் இந்தியா

தாமரையின் ஆதிக்கம்

- 2014 மக்களவைத் தேர்தலில் பாரதிய ஜனதா கட்சி தலைமையிலான தேசிய ஜனநாயகக் கூட்டணி 282 தொகுதிகளை வென்று ஆட்சியமைத்தது.
- இந்தத் தேர்தலில் பாஜக வென்றதன் மூலம், குஜராத் முதல்வராக இருந்த நரேந்திர மோடி இந்தியப் பிரதமரானார். மோடியின் ஆட்சி மீது கடுமையான அதிருப்தியும் விமர்சனங்களும் வெளிப்பட்டாலும் 2019 மக்களவைத் தேர்தலில் முன்பைவிடக் கூடுதலாக 303 தொகுதிகளில் வென்று இரண்டாம் முறையாகத் தேஜகூ ஆட்சி அமைத்தது.

செவ்வாயில் தடம் பதித்த இந்தியா

- இந்திய விண்வெளி ஆராய்ச்சி நிறுவனம் (இஸ்ரோ) 2013 இல் அனுப்பிய மங்களாயான் விண்கலம் முதல் முயற்சியிலேயே வெற்றிகரமாகச் செவ்வாயின் சுற்றுவட்டப் பாதையை அடைந்து, செவ்வாய்க் கோளின் ஒளிப்படங்களை அனுப்பியது.
- மிகக் குறைந்த செலவில் (ரூ.450 கோடி) செவ்வாய்க்கு விண்கலனை வெற்றிகரமாகச் செலுத்திய நாடு என்னும் பெருமை இந்தியாவுக்குக் கிடைத்தது.
- நிலவுக்கான இஸ்ரோவின் இரண்டாவது விண்கலமான சந்திரயான் 2, 2019 ஜூலை 22 அன்று விண்ணில் செலுத்தப்பட்டது. ஆனால், இந்த விண்கலம் நிலவில் இறங்கி ஆய்வு மேற்கொள்ளும் இலக்கை அடையத் தவறியது.



மதிப்பிழந்த ரொக்கப்பணம்

- 'கறுப்பு பணத்தை ஒழிப்போம்' என்னும் வாக்குறுதியை முதன்மையாக வைத்து ஆட்சிக்கு வந்தது பாஜக. 2016 நவம்பர் 8 அன்று இரவு 8 மணிக்கு நேரலையில் தோன்றிய பிரதமர் நரேந்திர மோடி ரூ.500, ரூ.1000 நோட்டுகள் அனைத்தும் உடனடியாக மதிப்பிழப்பதாக அறிவித்தார்.
- இந்த உயர் மதிப்பு நோட்டுகள் செல்லாமல் போவதால், வரி ஏய்ப்பு உள்ளிட்ட குற்றங்கள் மூலம் பதுக்கப்பட்ட கறுப்பு பணம் பொருளாதாரத்தை விட்டு வெளியேறும், தீவிரவாத நடவடிக்கைகளுக்கான நிதியாதாரம் தடுக்கப்படும் என்றும் மத்திய அரசு கூறியது.
- ஆனால், இந்த அதிரடி நடவடிக்கையால் நாடு முழுவதும் சிறுவியாபாரிகள் பெருத்த நஷ்டமடைந்தனர். மக்கள் அவதிப்பட்டனர்.
- தம்மிடம் இருந்த ரூபாய் நோட்டுகளை மாற்றுவதற்காக வங்கிகளுக்கு முன்பும் தினசரித் தேவைக்குப் பணம் எடுக்க ஏடிஎம்களிலும் நெடிய வரிசைகளில் மக்கள் காத்திருக்க நேரிட்டது.

நூற்றாண்டில் பசிப்பிணி

போக்கிய பாதை

- ◆ 1922 : சென்னை மாநகராட்சியில் ஆயிரம் விளக்கு பகுதியில் உள்ள ஆரம்பப் பள்ளியில் சோதனை முயற்சியாக மதிய உணவுத் திட்டம் தொடக்கம்.
- ◆ 1925 : சென்னை மாநகராட்சி முழுமைக்கும் விரிவாக்கம் செய்யப்பட்டது.
- ◆ 1956 : தமிழ்நாட்டின் அனைத்து மாவட்டங்களிலும் மதிய உணவுத் திட்டம் துவக்கப்பட்டது.
- ◆ 1962 : தொடக்கப் பள்ளி மாணவர்களுக்கு மட்டுமல்லாமல், 8-ஆம் வகுப்பு வரை பயிலும் மாணவர்களும் மதிய உணவுத் திட்டப் பயனாளர்களாக சேர்க்கப்பட்டனர்.
- ◆ 1984 : 6-ஆம் வகுப்பு முதல் 10-ஆம் வகுப்பு வரை பயிலும் குழந்தைகளுக்கு இந்தத் திட்டம் விரிவுபடுத்தப்பட்டது.
- ◆ 1989 : பள்ளி செல்லும் அனைத்துக் குழந்தைகளுக்கும் இரு வாரங்களுக்கு ஒருமுறை முட்டை வழங்கும் திட்டம் அறிமுகம் செய்யப்பட்டது.
- ◆ 1998 : 2 வயது முதல் 14 வயது வரையிலான குழந்தைகளுக்கு வாரம் ஒரு முட்டை வழங்கும் திட்டம் அறிமுகம்.
- ◆ 2006 : 2 வயது முதல் 15 வயது வரையிலான குழந்தைகளுக்கு வாரம் இருமுறை முட்டை திட்டம் தொடக்கம்.
- ◆ 2007 : 2 முதல் 15 வயது வரையிலான குழந்தைகளுக்கு வாரம் மூன்று முறை முட்டை திட்டம் அறிமுகம்.
- ◆ 2010 : 1-ஆம் வகுப்பு முதல் 10-ஆம் வகுப்பு வரை பயிலும் மாணவ, மாணவிகளுக்கு அனைத்து பள்ளி வேலைநாள்களிலும் முட்டை வழங்கும் திட்டம் துவக்கம்.
- ◆ 2014 : பயனாளிகளுக்குப் பலவகை கலவை சாதம் மசாலா முட்டையுடன் வழங்கும் திட்டம் நடைமுறை.
- ◆ 2022 : பள்ளி மாணவர்களுக்கு காலைச் சிற்றுண்டி திட்டம் தொடக்கம்.

ஒற்றை வரிவிதிப்பு முறை

- ஒரே நாடு, ஒரே வரிவிதிப்பு முறை என்னும் முழுக்கத்துடன் பொருட்கள் மற்றும் சேவைகள் மீதான ஜிஎஸ்டி வரிவிதிப்பு முறை 2017 ஜூலை 1 முதல் அமல்படுத்தப்பட்டது.
- இதன் மூலம் பொருட்கள் - சேவைகள் மீது மாநில அரசுகள் விதித்து வந்த வரிகளும் மறைமுக வரிகளும் ஒரே குடையின் கீழ் கொண்டுவரப்பட்டன.
- 0%, 5%, 12%, 18%, 28% ஆகிய ஐந்து வரி அடுக்குகளில் அனைத்துப் பொருட்கள், சேவைகள் மீதான மறைமுகவரிகள் உள்ளடக்கப்பட்டன.
- பெட்ரோலியம் பொருட்கள், மதுபானங்கள், மின்சாரம் ஆகியவை மட்டும் ஜிஎஸ்டி வரிவிதிப்பு முறைக்கு உட்படுத்தப்படாமல் மாநில அரசுகளின் கட்டுப்பாட்டிலேயே தொடர்கின்றன.

உலுக்கும் பாலியல் வன்முறைகள்

- கடந்த பத்தாண்டுகளில் பாலியல் வன்புணர்வு, பாலியல் குற்றங்கள் இந்தியாவில் பன்மடங்கு அதிகரித்துள்ளன.
- டெல்லியில் 2012 டிசம்பரில் ஓடும் பேருந்தில் ஒரு மருத்துவ மாணவி, ஓட்டுநர் உள்ளிட்ட ஆறு பேரால் கூட்டுப்பாலியல் வன்புணர்வுக்கு உள்ளாக்கப்பட்டு கொடூரமாகக் கொல்லப்பட்டார்.
- நிர்ப்பாயா என்றழைக்கப்பட்ட இந்தப் பெண்ணுக்கு நீதி வேண்டி நாடு முழுவதும் போராட்டங்கள் வெடித்தன. இதையடுத்து குற்றவாளிகள் ஆறு பேரும் கைது செய்யப்பட்டு ஜவருக்கு மரண தண்டனை அளிக்கப்பட்டது.
- ஒருவர் 18 வயதை நிறைவு செய்யாததால் குறைந்தபட்ச சிறைத் தண்டனையுடன் விடுவிக்கப்பட்டார்.
- பாலியல் குற்றத்தில் ஈடுபடுகிறவர் 18 வயதுக்குக் கீழானவராக இருந்தாலும், அவர் 18 வயதைக் கடந்தவராகவே நடத்தப்பட வேண்டும் என்பது உட்பட பாலியல் குற்றங்கள் தொடர்பான சட்டங்களில் மாற்றங்கள் நிகழ்வதற்கு நிர்ப்பாயா சம்பவம் காரணமானது.
- ஆனாலும் உத்தர பிரதேசத்தின் ஹாத்ரஸில் தலித் பெண், காஷ்மீரின் கத்வா பகுதியில் எட்டு வயதுச் சிறுமி எனப் பெண்கள் பாலியல் வன்புணர்வுக்கு உள்ளாக்கப்பட்டுக் கொல்லப்படும் சம்பவங்கள் நாடு முழுவதும் அரங்கேறிக் கொண்டதான் இருக்கின்றன.

அந்தஸ்தை இழந்த காஷ்மீர்

- ஜம்மு & காஷ்மீருக்குச் சிறப்பு அந்தஸ்தை வழங்கிய அரசமைப்பின் கூறு 370-ம் மாநில அந்தஸ்தும் 2019 ஆகஸ்ட் 5 அன்று நீக்கப்பட்டது.
- ஜம்மு & காஷ்மீர், லடாக் என இரண்டு யூனியன் பிரதேசங்கள் உருவாக்கப்பட்டன.
- காஷ்மீர் மக்களுக்கு வழங்கப்பட்டு வந்த சிறப்புச் சலுகைகள் பலவற்றை நீக்கி, அங்கு பிற மாநிலத்தவர் நிரந்தரச் சொத்து வாங்குவதற்கு வழிவகை செய்யும் இந்த நடவடிக்கையை காஷ்மீரின் மாநிலக் கட்சிகள் கடுமையாக எதிர்த்து வருகின்றன.
- ஆனால், காஷ்மீரில் தீவிரவாதச் செயல்களைத் தடுக்கவும் இந்து பண்டிட்கள் உள்ளிட்ட மதச் சிறுபான்மையினத்தவர் வாழ்வதற்கு வழிவகுக்கவும் இந்தச் சிறப்பு அந்தஸ்து நீக்கப்பட்டிருப்பதாக மத்திய அரசு கூறியது. ஆனாலும் கொந்தளிப்பு நிலையிலிருந்து காஷ்மீர் இன்னும் விடுபடவில்லை.

குடியரிமையை மாற்றியமைக்கும் சட்டம்

- பாகிஸ்தான் வங்கதேசம், ஆப்கானிஸ்தான் உள்ளிட்ட இந்தியாவின் அண்டை நாடுகளிலிருந்து மதவெறித் தாக்குதல்களின் காரணமாக வெளியேறி, 2014 டிசம்பர் 14-க்கு முன்பு குடியேறிய இந்துக்கள், கிறிஸ்தவர்கள், பௌத்தர்கள், சமணர்கள், சீக்கியர்கள், பார்சிகள் ஆகியோருக்கு இந்தியக் குடியரிமை வழங்குவதற்கான இந்தியக் குடியரிமை திருத்தச் சட்டம் - 2019 நாடாளுமன்றத்தில் நிறைவேறியது.

லக்கிம்பூர்

- உத்தர பிரதேசம் லக்கிம்பூர் பகுதியைச் சேர்ந்த சகோதரிகள் இருவருடைய வீட்டுக்கு அருகில் வசிப்பவர் சோட்டு. இவர் சுகைல், ஜானைத் என்ற இரு வாலிபர்களுக்கு சகோதரிகளை அறிமுகம் செய்து வைத்துள்ளார்.
- இந்நிலையில் சகோதரிகள் இருவரையும், சுகைல் மற்றும் ஜானைத் ஆகியோர் தங்கள் மோட்டார் சைக்கிளில் அருகில் உள்ள கரும்பு தோட்டத்துக்கு அழைத்துச் சென்றுள்ளனர்.
- அவர்களுடன் ஹபிசுல் ரகுமான் என்பவரும் சென்றுள்ளார். சகோதரிகள் இருவரையும், சுகைல் மற்றும் ஜானைத் ஆகியோர் பாலியல் வன்கொடுமை செய்துள்ளனர். அதன்பின் அவர்களை துப்பட்டாவால் கழுத்தை நெறித்து கொலை செய்துள்ளார்.
- தடயங்களை மறைக்க சுகைல் மற்றும் ஜானைத் ஆகியோர் தங்களின் நண்பர்கள் கரிமுதின் மற்றும் ஆரிப் ஆகியோரை உதவிக்கு அழைத்துள்ளனர்.
- பின்னர் இருவரது உடல்களை மரத்தில் தூக்கில் தொங்குவது போல் துப்பட்டாவில் கட்டி தொங்கவிட்டுள்ளனர்.

கட்டாய மதமாற்ற தடைச்சட்ட மசோதா

- மதமாற்ற தடைச்சட்ட மசோதா, யாருடைய மதச் சுதந்திரத்தையும் பறிக்க முற்படவில்லை. மாறாக, கட்டாயப்படுத்தி, ஆசைவார்த்தைகளைக் கூறி மதமாற்றம் செய்வதைத் தடுக்கவே முற்படுகிறது.
- கட்டாயப்படுத்தி மதமாற்றம் செய்ய முடியாது என்று உச்சநீதிமன்றம் ஏற்கனவே கூறியுள்ளது.
- மதமாற்றம் செய்துகொள்வதில் எவ்வித தடையும் இல்லை. ஆனால், ஆசைகாட்டி கட்டாயப்படுத்தி மதமாற்றம் செய்வதைத் தடுக்கவே இச்சட்ட மசோதா கொண்டுவரப்படுகிறது.
- அரசியலமைப்புச் சட்டப்பிரிவு 25-இன்படி இச்சட்ட மசோதா தாக்கல் செய்வது சரிதானா?

- இந்தப் பட்டியலில் இஸ்லாமியர்கள் இடம்பெறாமல் இருப்பதால் இந்தியாவில் வாழும் இஸ்லாமியர்கள் பலரின் இந்தியக் குடியரிமை கேள்விக்குள்ளாகும் என்று நாடு முழுவதும் போராட்டங்கள் வெடித்தன.
- டெல்லி ஷாகீன் பாகில் பல நூறு பெண்கள் சாலையில் அமர்ந்து நடத்திய போராட்டம் மாதக் கணக்கில் அமைதிவழியில் தொடர்ந்தது.

வேளாண்மைச் சட்டம் பின்வாங்கல்

- இந்திய வேளாண்மை தொடர்பாக மூன்று புதிய சட்டங்களை மத்திய அரசு நிறைவேற்றியிருந்தது. இந்தச் சட்டங்கள் விவசாயிகளுக்கான குறைந்தபட்ச ஆதரவு விலையை நீக்கிவிடும்;
- விவசாயத்தில் கார்ப்பரேட் நிறுவனங்களின் ஆதிக்கம் அதிகரித்துவிடும் என்பது போன்ற பல்வேறு காரணங்களுக்காக நாட்டின் அனைத்துப் பகுதிகளையும் சேர்ந்த விவசாயிகள் கடுமையாக எதிர்த்தனர்.
- நாடு முழுவதும் அமைதிவழிப் போராட்டங்கள் நடைபெற்றன. குறிப்பாக, டெல்லியில் கூடிய பல்லாயிரக்கணக்கான விவசாயிகள் மாதக் கணக்கில் ஒரே இடத்தில் அமர்ந்து, புதிய சட்டங்களுக்கு எதிராகப் போராடினர்.
- 2021 நவம்பர் 19 அன்று பிரதமர் நரேந்திர மோடி மூன்று வேளாண் சட்டங்களையும் திரும்பப் பெறுவதாக அறிவித்தார்.

பெருந்தொற்று என்னும் பேரிடி

- 2020 ஜனவரி 30 அன்று இந்தியாவில் கரோனா வைரஸ் தொற்று கொண்ட முதல் நபர் கண்டறியப்பட்டார். இன்று வரை கரோனா வைரஸ் முற்றிலும் நீக்கிவிடவில்லை.
- கரோனா வைரஸ் தொற்றைக் கட்டுப்படுத்துவதற்காக மார்ச் 22 அன்று நாடு முழுவதும் பொது முடக்கம் அமல்படுத்தப்பட்டது.
- இதையடுத்து வாழ்வாதாரம் இழந்து, தம் சொந்த மாநிலங்களுக்கு நடைபயணமாகச் சென்ற புலம்பெயர் தொழிலாளர்கள் பலர் கொடும்பசியாலும் விபத்துகளிலும் உயிரிழந்தனர்.
- இது தவிர, 2021இல் தொடங்கிய கரோனா இரண்டாம் அலையில் மருத்துவமனைகளில் இடம் கிடைக்கப் போராடும் அளவுக்கு சிகிச்சை தேவைப்படும் தொற்றாளர்களின் எண்ணிக்கை பல மடங்கு அதிகரித்தது.
- வைரஸ் தாக்குதலின் வீரியத்தாலும் உரிய நேரத்தில் சிகிச்சை கிடைக்காமலும் பலர் உயிரிழந்தனர். இந்தியத் தயாரிப்பான கோவாக்ஸின், ஆக்ஸ்ஃபோர்டு-ஆஸ்ட்ரா லெனோகா கூட்டுத் தயாரிப்பான கோவிஷீல்டு ஆகிய தடுப்பூசிகளுக்கு இந்தியாவில் ஒப்புதல் அளிக்கப்பட்டது.
- அனைவருக்கும் தடுப்பூசி கிடைப்பதில் ஏற்பட்ட தாமதத்தைத் தாண்டி, இவ்விரு தடுப்பூசிகளால் இந்தியாவில் கரோனா தொற்று மரணங்களும் தொற்றின் தீவிரத்தன்மையும் பெருமளவில் கட்டுக்குள் வந்தன.

சர்ச்சைக்குள்ளான கல்விக் கொள்கை

- தேசியக் கல்விக் கொள்கை 2020 அமலுக்கு வந்தது. 34 ஆண்டுகளுக்குப் பிறகு மத்திய அரசு வகுத்துள்ள புதிய கல்விக் கொள்கை, இந்தியக் கல்வி அமைப்பை அடுத்த பத்தாண்டுகளுக்குள் முற்றிலும் மாற்றியமைக்கும் நோக்கத்துடன் உருவாக்கப்பட்டுள்ளதாக அறிவிக்கப்பட்டது.
- பல மாநில அரசுகள் வரவேற்று இந்தக் கல்விக் கொள்கையை அமல்படுத்திவிட்டன. ஆனால், பள்ளி மாணவர்களுக்கு மூன்று மொழிகளைக் கற்பிப்பதைக் கட்டாயமாக்குவது, கல்லூரி இடைநிற்கும் மாணவர்களுக்கு அதற்கேற்ற சான்றிதழை வழங்குவது உள்ளிட்ட இந்தக் கொள்கையின் பல்வேறு பரிந்துரைகளைக் கல்வியாளர்கள் கடுமையாக எதிர்க்கின்றனர்.

10 ஆண்டுகளில் தமிழ்நாடு

வரலாற்றைத் திருத்திய கீழடி

- இந்திய வரலாற்றை முற்றிலும் மறுவாசிப்புக்கு உட்படுத்துவதற்கான கட்டாயத்தை மதுரையிலிருந்து 20 கி.மீ. தொலைவில் அமைந்துள்ள கீழடியில் கண்டறியப்பட்ட பண்டைத் தமிழினத்தின் வரலாற்று எச்சங்கள் உருவாக்கின.
- வைகைக் கரையில் 2,200 ஆண்டுகளுக்கு முன்பு நாகரிகம் சிறந்து விளங்கியதற்கான சான்றுகள் கீழடி அகழாய்வில் கிடைத்தன.
- தமிழக அகழாய்வுகளில் இதுவே மிகப்பெரிய அளவில் நடைபெற்ற ஒன்று. சிலப்பதிகாரம், பரிபாடல், மதுரைக்காஞ்சி போன்ற இலக்கியங்களில் குறிப்பிடப்பட்டிருக்கும் கல்மணிகளும் சங்க காலம் குறிப்பிடும் பல தொல்பொருட்களும் அதிகளவில் இங்கு கிடைத்திருக்கின்றன.
- 'தமிழி' எனப்படும் தமிழ் பிராமி எழுத்துக்கள் பொறிக்கப்பட்டுள்ள பல ஓடுகளும் கண்டறியப்பட்டன.
- தொல்லியல், வரலாறு சார்ந்த பேரா்வுத்தைத் தமிழ்நாட்டில் மட்டுமில்லாமல், தமிழ் நாகரிகம் குறித்த ஆவலை உலகெங்கிலும் கீழடி தட்டியெழுப்பியது.
- இந்திய வரலாறு தெற்கிலிருந்து எழுதப்படும் காலம் வெகுதூரம் இல்லை என்பதற்கான முன்னறிப்பாகக் கீழடி அகழாய்வு விளங்குகிறது.

தமிழகம் திரண்ட போராட்டம்

- 2017 போராட்டத்தின் ஆண்டாகத் தொடங்கியது. ஜல்லிக்கட்டுத் தடைக்கு எதிராகச் சென்னை மெரினாவில் இளைஞர்கள் பற்ற வைத்த போராட்டத்தீ உலகத்தின் பல்வேறு பகுதிகளுக்கும் பரவியது.
- அதன்பிறகு ஜல்லிக்கட்டு நடத்துவதற்கான சட்டப் போராட்டத்தை மாநில அரசு தொடங்கியது. ஓ.பன்னீர் செல்வம் தலைமையிலான அப்போதைய அரசு, டெல்லி சென்று ஜல்லிக்கட்டு நடத்துவதற்கான ஒப்புதலுடன் திரும்பியது.
- ஆனால், முழுமையான சட்டத் திருத்தம் வேண்டும் என மெரினாவில் இளைஞர்கள் எதிர்க்குரல் கொடுக்க, போராட்டத்தைக் காவல்துறை முடிவுக்குக் கொண்டுவந்த விதம் ஒரு கறையாகத் தமிழக வரலாற்றில் பதிவானது.

காவிரி இறுதித் தீர்ப்பு

- தமிழகத்தின் உயிர்நாடிப் பிரச்சினையான காவிரி நதி நீர் பங்கீட்டு விவகாரத்தில், உச்சநீதிமன்றம் 2018 பிப்ரவரி 16 அன்று இறுதித் தீர்ப்பு வழங்கியது.
- 1990இல் உச்சநீதிமன்ற உத்தரவின்பேரில் காவிரி நடுவர் மன்றம் அமைக்கப்பட்டு, 17 ஆண்டுகளுக்குப் பிறகு அளிக்கப்பட்ட இறுதி உத்தரவைக் கர்நாடகம் செயல்படுத்தாத நிலையில், அதை எதிர்த்து மீண்டும் உச்சநீதிமன்றம் சென்றது தமிழகம்.
- 11 ஆண்டுகளுக்குப் பிறகு காவிரி நீரில் தமிழகத்துக்கு 177.25 டிஎம்சி தண்ணீர் வழங்க உச்சநீதிமன்றம் தீர்ப்பளித்தது. அதேபோல், முல்லைப் பெரியாறு அணையின் நீர்மட்டத்தை 142 அடியாக உயர்த்தலாம் என 2006இல் உச்சநீதிமன்றம் வழங்கிய தீர்ப்பைக் கேரளம் கண்டுகொள்ளவில்லை.
- தமிழக அரசின் சட்டப் போராட்டத்தால் 2014 இல் மீண்டும் அதை உறுதிப்படுத்தியது உச்சநீதிமன்றத் தீர்ப்பு.

இயற்கைப் பேரழிவு?

- தானே (2011), நீலம் (2012) மடி (2013), வார்தா (2016), ஒக்கி (2017), கஜா (2018) ஃபனி (2019) எனக் கடந்த 12 ஆண்டுகளில் சிறிதும் பெரிதுமாகப் பல புயல்கள் தமிழ்நாட்டைப் புரட்டிப் போட்டிருக்கின்றன.
- பருவநிலை மாற்றத்தின் விளைவுகளில் ஒன்றாக முந்தைய காலங்களைவிடப் புயல்கள் தீவிரமடைந்திருப்பதும் புயல்களுக்கு இடையிலான இடைவெளி குறைந்திருப்பதும் மக்களின் வாழ்விலும், அரசாங்கத்தின் பல நிலைகளிலும் கடும விளைவுகளை ஏற்படுத்தத் தொடங்கியுள்ளன.
- இயற்கைப் பேரிடர் என்பதைத் தாண்டி மோசமான உள்கட்டமைப்பு, அரசு நிர்வாகச் சீர்கேடுகள் போன்ற காரணங்களால் சென்னைப் பெருவெள்ளம் போன்ற பேரிடர்களும் நிகழ்கின்றன.

போராட்ட முன்மாதிரி

- கூடங்குளம் அணு உலைக்கு எதிராக 2011 செப்டம்பரில் தொடங்கிய போராட்டம், சமரசமற்ற சமகால மக்கள் போராட்டத்துக்கான முன்மாதிரியை இந்தியாவுக்கு உணர்த்தியது.
- 1000 நாட்களுக்கும் மேலாகப் போராடிய மக்களைக் காவல்துறை கொண்டு ஒடுக்கியது அரசு. அணுஉலை முற்றுகையை அறிவித்து, கடற்கரை வழியே பேரணியாக வந்த இடிந்தகரை மக்களைக் காவல்துறை அடித்து நொறுக்கியது.
- போராட்டக்காரர்கள் மீது குண்டர் சட்டம், தேசத் துரோக வழக்குகள் பாய்ந்தன. ஆனால், எதிர்ப்புகளால் கூடங்குளம் அணு உலையின் செயல்பாடுகள் நிறுத்தப்படவில்லை.

பலி கொண்ட ஸ்டெர்லைட்

- தூத்துக்குடி ஸ்டெர்லைட் ஆலை விரிவாக்கத்துக்கு எதிராகவும் ஆலையை நிரந்தரமாக மூடக்கோரியும் நடைபெற்று வந்த போராட்டம் 100வது நாளை எட்டியதால், பேரணியாகச் சென்று தங்கள் கோரிக்கையை மனுவாக மாவட்ட ஆட்சியரிடம் அளிக்கப் போராட்டக் குழுவினர் முடிவெடுத்தனர்.
- இந்தப் பேரணிக்குத் தடைவிதித்து, 144 தடை உத்தரவை மாவட்ட நிர்வாகம் பிறப்பித்தது. தடையை மீறி 2018 மே 22 அன்று பேரணி சென்ற மக்கள் மீது, போலீஸார் துப்பாக்கிச் சூடு நடத்தியதில் 13 பேர் பலியானார்கள்.



- தமிழக வரலாற்றில் விடுதலைக்கு முன்னும் பின்னரும் நடைபெற்ற போராட்டங்களில், போலீஸார் நடத்திய துப்பாக்கிச் சூட்டால் இத்தனை பேர் உயிரிழந்தது இதுவே முதன்முறை.

கூட்டு மனசாட்சிக்கு ஒரு கேள்வி

- தேசிய அளவில் சமூக நீதியை முன்னெடுத்த தமிழ்நாட்டுக்குக் களங்கமாகக் கடந்த பத்தாண்டுகளில் பரவலாகியிருக்கின்றன சாதி ஆவணப் படுகொலைகள்.
- பட்டியல் இனத்தவரை மற்ற சாதியினர் திருமணம் செய்துகொள்ளும்போது சாதி மறுப்புத் திருமணங்களை ஏற்க முடியாத குடும்பத்தினர் கொலை செய்யும் நிலைக்கு சென்றுவிடுகின்றனர்.
- இந்தப் போக்கு தமிழ்நாட்டின் கூட்டு மனசாட்சியைக் கேள்விக்கு உட்படுத்துகிறது. இந்தப் பிரச்சனையில் நாடகக் காதல் என அரசியல்வாதிகள் அறிக்கை விடுவதும், அதற்குப் பதிலளிக்கும் விதமாகத் திரைப்படங்கள் வெளியாகும் சூழலும் எழுந்திருக்கிறது.

ஒரு மறைவும் தீராத சர்ச்சைகளும்

- 2016 சட்டமன்றத் தேர்தலில் வெற்றி பெற்று மீண்டும் முதல்வராகப் பொறுப்பேற்றிருந்த ஜெயலலிதா, உடல்நலக் குறைவு காரணமாக 2016 செப்டம்பர் 22 அன்று சென்னை அப்போலோ மருத்துவமனையில் சேர்க்கப்பட்டார்.
- தொடர்ந்து 75 நாட்கள் தீவிர சிகிச்சைக்குப் பிறகு டிசம்பர் 5 ஆம் தேதி இரவு அவர் உயிரிழந்ததாக அறிவிக்கப்பட்டது.
- அதைத் தொடர்ந்து கூவத்தூரில் எடப்பாடி பழனிசாமி முதலமைச்சராகத் தேர்ந்தெடுக்கப்பட்டது. ஜெயலலிதாவின் மரணத்தை ஆராய நீதிபதி ஆறுமுகசாமி ஆணையம் அமைக்கப்பட்டது. அதிமுக இரட்டைத் தலைமை விவகாரம் என இன்று வரை தொடர்கின்றன சர்ச்சைகள்.

கருணாநிதி மறைவு

- தமிழகத்தின் முதல்வராக ஐந்து முறை பதவி வகித்த மு.கருணாநிதியின் மறைவு ஒரு சகாப்தத்தின் முடிவாக வரலாற்றில் பதிவானது.
- அரசியல், இலக்கியம், திரைப்படம், நாடகம், இதழியல் எனப் பல்வேறு துறைகளில் அழியாதத் தடம்பதித்து தமிழ்மொழி, மாநில முன்னேற்றத்துக்குப் பெரும்பங்காற்றியவர்.
- கருணாநிதியின் மறைவைத் தொடர்ந்து, திமுக தலைவராகப் பொறுப்பேற்ற அவரது மகன் மு.க.ஸ்டாலின், 2021 சட்டமன்றத் தேர்தலில் திமுக வெற்றி பெற்றதைத் தொடர்ந்து தமிழக முதல்வரானார்.

நீட் எதிர்ப்பு

- +2 பொதுத்தேர்வில் 1,200-க்கு 1,176 மதிப்பெண்கள் பெற்ற அரியலூர் மாணவி அனிதாவின் (17) மருத்துவப் படிப்புக் கனவு, நீட் தேர்வால் கலைந்து போனது.
- நீட் தேர்வை எதிர்த்து அனிதா நடத்திய சட்டப் போராட்டம் தோல்வியில் முடிந்ததால், மனமுடைந்த அனிதா தற்கொலை செய்துகொண்டார்.
- நீட்டுக்கு எதிராகப் பள்ளி, கல்லூரி மாணவர்கள் தொடர்ச்சியாகப் போராடி வருகின்றனர். இப்போதும் நுழைவுத் தேர்வுக்கு முன்பாகவும், நுழைவுத்தேர்வு முடிவுகள் வெளியாகும் காலத்திலும் தற்கொலைகள் தொடர்வது வேதனை.

Sure SUCCESS

All Bank Exams Competitive Exams



வெற்றியின் முகவரி

since 2006

SURESH'

IAS ACADEMY